

کاروان آخرت

حضرت شیخ الحدیث مولانا سید ابائے فاضل دیوبند

حضرت مولانا محمد فضل الرحمن فاضل دیوبند

شیخ الحدیث مولانا امیر حمزہ

پیر طریقت مولانا احمد عبدالرحمن صدیقی

حضرت شیخ الحدیث مولانا سید ابائے فاضل دیوبند کی رحلت

علم اور اہل علم دنیا میں روشنی اور اجala پھیلانے کا ذریعہ ہے۔ اہل علم (علماء) کے انہوں جانے سے علم دنیا سے ناپید ہو رہا ہے، حدیث شریف کی رو سے قیامت کے قریب علم اٹھالیا جائے گا اور علم اٹھانے کی صورت یہی ہو گی کہ علماء تیزی سے دنیا سے پرده فرماتے جائیں گے۔ اسی سلسلے کی ایک کڑی یہ ہے کہ سو سال میں فضلاۓ دیوبند کی آخری نیٹائی مولانا سید ابائے فاضل دیوبند عصر ۲۰۱۵ء بوقت عصر ۵:۵۰ پر مختصر علاالت کے بعد مقامی ہوتاں انتقال کر گئے انما اللہ وانا الیه راجعون، اللهم اکرم نزلہ وبرد مضجعہ، وانزل علیہ شائب الرحمات والمغفرة والرضوان آپ کی رحلت کی خبر دارالعلوم حقائیہ کے معقولات اور حدیث کے جید استاد حضرت مولانا رشید احمد سواتی نے بذریعہ میلی فون دی جس سے احتقر اور پوری علمی دنیا کو خفت دھوکا لگا۔

یاس و حسرت کی فضا چھائی ہوئی ہے چار سو

برق غم سے مفترب احساس کا خرمن ہے آج

عالم اسلام اس وقت حالت بیکنگ میں ہیں علماء اور اہل اللہ اس بیکنگ میں سورچوں پر دفاع کرنے والے کمائشوں کی مانند ہیں۔ قحط الرجال کے اس دور میں اکابر کا اس طرح انہوں جانا بہت بڑی بد نسبتی اور خسارہ ہے۔ میں نے کئی دفعہ مرحوم سے ملاقات کا ارادہ کیا، تاکہ آپ کے احوال و سوانح قلم بند کر کے محفوظ کیے جاسکے لیکن وہی ہوتا ہے جو منثور خدا ہوتا ہے۔ آپ کا نماز جائزہ ۱۳ جون کو رات

ساز ہے نو بجے آپ کے آبائی گاؤں میں ادا کیا گیا جس میں سوات بھر کے ہزاروں علماء، صلحاء اور عوام نے شرکت کی۔ مرحوم تقيیم ہند سے قبل دارالعلوم دیوبند سے فارغ التحصیل ہونے والے فضلاء میں حضرت شیخ العرب و الحجج مولانا حسین احمد مدحتی کے تلمیز خاص تھے، آپ نے فراغت سے لیکر وفات تک علم کی ترویج و اشاعت کے لئے اپنی زندگی وقف کر کی تھی۔

بیدر بابا سے نسبی تعلق اور ابتدائی تعلیم

آپ کا نسبی تعلق معروف روحانی و علمی شخصیت بیدر بابا مرحوم کے پوتے جناب شیخ قاسم بابا سے تھا۔ آپ کا سلسلہ نسب یوں ہے، سید ابان بن سید عثمان بن سید کمال بن سید ابن علی بن سید قاسم الدین بن بن مزال الدین بن میاں بیدر امام بن شیخ کبیر بن سید قاسم بن سید مصطفیٰ بن سید علی ترمذی المعروف بیدر بابا۔

قرآن پاک ناظرہ آپ نے اپنے والد صاحب سے پڑھا جنہوں نے ۱۲۰ سال کے طویل زندگی پائی اس کے بعد ابتدائی دینی تعلیم اپنے گاؤں کے معتبر علماء سے حاصل کی بھروسات کے مختلف دیہاتوں میں اس زمانے کے بڑے علمائے کرام سے علوم فتنوں میں کسب فیض پایا۔ زمانہ طالب علمی کے دوران آپ نے کافیہ اور صرف کی کتابیں از بریاد کیں، اپنے محبوب استاد جورے بابا حمی مولانا (محمد قمر) صاحب کے ترغیب دلانے پر ایشیاء کے عظیم اسلامی مدرسہ دارالعلوم دیوبند کا رخ اختیار کیا۔ جورے مولانا نے آپ کو رخصت کرتے ہوئے کہا کہ وہاں دیوبند میں آپ سے امتحان لیا جائے گا لیکن تم ڈرو اور گھبراو نہیں اس لیے کہ وہاں کسی کے ساتھ زیادتی اور حق تلقی نہیں ہوتی تاہم اگر خدا ناخواستہ امتحان میں ناکامی کا سامنا ہو تو پھر راپور میں مولانا مفتاح الدین صاحب کے پاس چلے جانا۔

دارالعلوم دیوبند میں داخلہ اور اساتذہ

آپ کا داخلہ امتحان حضرت مولانا اعزاز علی صاحب نے کافیہ میں منها ما وقع تفصیلاً لاتر مضمون حملہ کی عبارت میں لیا۔ جب انہیں پاچلا کہ آپ کافیہ کے حافظ ہے تو اس پر آپ کو بڑی داد دی۔ ۱۳۵۹ھ میں آپ کو دیوبند میں داخلہ ملا۔ تقریباً آٹھ برس تک آپ نے دیوبند میں شرح جامی سے لیکر فتوح کی اعلیٰ کتابوں تک پھر موقوف علیہ اور آخر کار دورہ حدیث شریف کی بھی وہی سے مکمل کی۔ دیوبند میں زمانہ تعلیم کے دوران آپ کی غربت کا یہ عالم تھا کہ آپ اپنے دیگر چار ساتھیوں کے ساتھ ایک کرے میں رہائش پزیر ہتے تو آپ لوگوں کو پانچ روٹیاں مدرسے کی جانب سے ملتی تھی۔ ان میں تین روٹیاں کھا کر سب ساتھی گزارا کرتے اور بقیہ ۲ روٹیاں بیٹھ کر اس پر اپنی دیگر ضروریات چائے اور پینے کے کپڑے وغیرہ

پورا کرتے۔ والی سو اس زمانے میں انہیں چھ ماہ کے بعد ۲ روپیہ وظیفہ بھیجتے تھے۔ ایک دفعہ فرمایا کہ جب ہم دیوبند میں پڑھتے تھے تو وہاں بھلی کا بندوبست نہ تھا رات کو ہم چاند کی روشنی میں پڑھتے تھے اور دن ایام میں چاند کی روشنی نہ ہوتی تو ہم ایک ہندو کے گھر کے باہر چڑاغ کی جو روشنی کھڑکیوں سے نکل کر آتی تھی اس میں کتاب کا مطالعہ کرنے پر مجبور ہو جاتے۔ آپ کے اساتذہ میں حضرت مولانا حسین احمد مدینی کے علاوہ شیخ الاسلام قاری محمد طیب، حضرت مولانا اعزاز علی^ر، مولانا محمد اور لیں^ر، مولانا عبدالاحمد^ر، شیخ الحدیث مولانا عبدالحق^ر، مولانا عبدالغافل^ر، مولانا محمد علی اور مولانا محمد جلیل شامل ہیں۔

فراغت

دیوبند سے ۱۳۶۶ھ کو آپ فارغ التحصیل ہوئے۔ آپ کے مندرجات پر ۳۲۷ کا نمبر مرقوم ہے۔

درس و تدریس

فراغت کے بعد پنجاب کے علاقے مکٹ اور مردان کے دیہات کالو خان میں مختلف وفنوں کے ساتھ تدریس کرتے رہے۔ علم کے فروع سے اس حد تک عشق تھا کہ ساری عمر شادی بھی نہ کی۔ آپ نے عمر کا آخری حصہ اپنے گاؤں مطہ سوات کے مووضع پیر کلے کی ایک مسجد میں گوششین ہو کر گزارا، مسجد میں حدیث و فنون کی اعلیٰ وسطانی اور ابتدائی کتب کی تدریس وفات سے چند ہفتے قبل تک جاری رکھی۔ دور دراز سے ہر وقت درجنوں تشكیل طوم آپ کے ہاں آ کر گاؤں کے مختلف مساجد میں اقامت اختیار کر کے خوش چینی کرتے رہے۔ آپ اکثر بخاری شریف کا درس یاد سے شروع کرتے اور درس کے دوران ایسے عجیب انداز سے تحقیقات فرماتے کہ نہ صرف عقل دگر رہ جاتی بلکہ قرون اولیٰ کے اکابر علماء کی یاد تازہ ہو جاتی۔

تصوف و سلوک

تصوف و سلوک میں آپ نے جورے بابا سے کب فیض پایا اور ان کی طرف سے سلسلہ قادریہ میں ماذون ہو کر دلائل الخیرات، حزب الاجر اور قصیدہ بردہ کی خصوصی اجازت حاصل کی۔ جورے بابا نے انہیں فرمایا کہ آپ میرے خلیفہ ہیں، تاہم اس کا افشاء فی الحال لوگوں میں نہ کریں۔ یاد رہے کہ جورے بابا معروف صاحب کشف و کرامت اور تحقیق سنت بزرگ گزرے ہیں۔

نو ماہ کے طویل عرصے تک بغیر پڑول پانی سے گاڑی چلنے کی کرامت

مولانا اباں اپنے اس میر و استاد کے بارے میں نقل کرتے ہیں کہ ایک دفعہ وہ ان کے ہاں مقیم تھے کہ درش خیلہ کے ایک شخص نے نئی گاڑی خریدی۔ یہ وہ زمانہ تھا کہ جب پورے علاقے میں شاز و نادر ہی کسی کے پاس گاڑی ہوتی تھی۔ تو وہ اس گاڑی کو بابا جی کے پاس لایا اور اس سے عرض کیا کہ آپ

میرے ساتھ اس گاڑی میں بیٹھ کر ہمارے ہاں ختم قرآن کی تقریب میں شرکت اور دعا کیلئے جائیں۔ جب وہ گاڑی روانہ ہوئی تو کچھ فاصلے پر اس میں پڑول ختم ہو گیا۔ تقریب کوئی پہنچا تو جو رے بابا نے اپنے شاگرد سید ابان کو فرمایا کہ لوٹے میں قربی مسجد سے پانی بھر کر لا اور پڑول کی جگہ ڈال دو۔ اس کے بعد گاڑی روانہ کی گئی تو گاڑی چلنے لگی۔ بابا جی نے ڈرائیور کو ساتھ ہی تاکید افرمایا کہ اس بات کو کسی پر ظاہرنہ کرو۔ یہ گاڑی نو ماہ تک اسی پانی سے چلتی رہی۔ نو ماہ کے بعد اس نے اس راز کو جیسے ہی لوگوں پر ظاہر کیا اسی وقت گاڑی رک گئی۔

ظرافت

کبھی کبھی آپ طلبہ کے ساتھ ظراحت طبع کا اظہار بھی کرتے، ایک دفعہ فرمایا کہ دیوبند میں ایک طالب علم سے امتحان لیتے ہوئے مولانا اعزاز علی نے سوال کیا کہ کلمہ کی قسمیں ہیں تو اس طالب علم نے بر جستہ جواب دیا کہ چھ کلے ہیں۔ جس پر مختصر صاحب نے تعجب خیز سکراہٹ کے ساتھ فرمایا سبحان اللہ تو طالب علم نے کہا کہ کلمہ کی ایک قسم تو یہ بھی ہے۔

سادگی، مہمان نوازی اور طوالِ عمر

مرحوم کی رحلت سے علیٰ دنیا میں بہت بڑا خلا پیدا ہوا ہے، آپ انہائی سادہ مزاج، ہناوٹ اور شخص سے کوئوں دور خصیت کے حامل تھے۔ جب مہمان آپ سے ملنے آتے تو اس بڑھاپے کے عالم میں ضعف کی وجہ سے آپ کی کمر کمان کی مانند دوہری ہو گئی تھی پھر بھی آپ خود ان کی تواضع اور میزبانی کے لیے اٹھ کفرے ہوتے، چائے وغیرہ بناتے اور رخصت ہوتے وقت اُنکے ساتھ مسجد سے باہر تک ساتھ آتے۔ آپ کی عمر ایک سو دس برس کے لگ بھگ تھی۔ ایک حدیث شریف میں ہے کہ بہترین شخص وہ ہے جس کی عرب بھی بی بی ہو اور عمل بھی نیک ہو۔ مرحوم اسی حدیث کے مصدق تھے۔

شیخ الحدیث مولانا عبدالحقؒ سے دریینہ تعلق: جامعہ دارالعلوم حنفیہ اور شیخ الحدیث مولانا عبدالحقؒ کے ساتھ مرحوم کی دریینہ اور عقیدت مندانہ تعلق ساری عمر رہا، ایک دفعہ دارالعلوم حنفیہ کی طالب علم کے داخلے کے سلسلے میں آئے تو دارالعلوم کے استاد مولانا محمد علی مرحوم کو شیخ الحدیث مولانا عبدالحقؒ کے پاس سفارشی طور پر پیش کیا، مولانا عبدالحقؒ نے انہیں مسکراتے ہوئے فرمایا کہ کیا تھا را اور میرا تعلق جو دیوبند کے زمانے سے قائم ہے وہی کافی نہ تھا کہ اب آپ نے مولانا محمد علی کو نجی میں واسطہ بنا یا۔ اس کے بعد ان کی بھرپور ضیافت فرمائی رات اُنکے مجرے میں قیام کیا۔ صبح دارالعلوم حنفیہ شیخ الحدیث مولانا عبدالحقؒ کی ساتھ تشریف لائے اور اُنکے درس حدیث میں بیٹھے، درس کے اختتام پر مولانا سید ابان کے بقول